

జొన్న

ఆంధ్రప్రదేశ్ లో జొన్న పంట ఖరీఫ్ లో 82.5 వేల ఎకరాల్లోను, రబీలో 2.15 లక్షల ఎకరాల్లోను సాగు చేయబడుతున్నది. ఎకరా సరాసరి దిగుబడి ఖరీఫ్ లో 699 కిలోలు, రబీలో 975 కిలోలు.

జొన్న పండించే ప్రాంతాలు

1. ఖరీఫ్ లో తక్కువ వర్షపాతం ఉండి, ఎర్ర చెల్మా నేలలు గల కర్నూలు జిల్లా.
2. మాఘీ ప్రాంతం - నంద్యాల లోయకు చెందిన కర్నూలు, కడప జిల్లాలు.
3. ఆలస్యంగా జొన్న పండించే రబీ ప్రాంతాలు - ప్రకాశం జిల్లా.

విత్తే సమయం

ఖరీఫ్	మాఘీ	రబీ	లేట్ రబీ	వేసవి
జూన్	సెప్టెంబర్	అక్టోబర్	నవంబర్	జనవరి

నేలలు : నల్లరేగడి మరియు తేలికైన ఎర్రనేలలు

రకాలు

విత్తనం : ఎకరాకు 3-4 కిలోలలు

హైబ్రిడ్ / రకం	ఋతువు	పంటకాలం (రోజుల్లో)	దిగుబడి (క్వి/ఎ.)	గుణగణాలు
1	2	3	4	5
హైబ్రిడ్లు సి.ఎస్.హెచ్. 16	ఖరీఫ్ మరియు మాఘీ	105-110	15-17	బూజు మరియు ఆకుమచ్చ తెగుళ్లను తట్టుకుంటుంది.
సి.ఎస్.హెచ్. 15 ఆర్	రబీ	110-115	13-14	మొవ్వ చంపు ఈగను, కాండం కుళ్ళును తట్టుకుంటుంది.

విత్తన శుద్ధి : కిలో విత్తనానికి 3 గ్రాముల ధైరమ్ లేదా కాప్టాన్ మందును కలిపి విత్తన శుద్ధి చేయాలి. మొవ్వు ఈగ నివారణకు విత్తనశుద్ధి కొరకు ఒక కిలో విత్తనానికి 3 గ్రా. ధయోమిథాగ్జమ్ మందును కలిపి విత్తనశుద్ధి చేయాలి.

1	2	3	4	5
సి.ఎస్.హెచ్. 14	ఖరీఫ్	95-100	12-13	బూజు మరియు ఆకుమచ్చ తెగుళ్ళని తట్టుకుంటుంది. తక్కువ వర్షపాత ప్రాంతాలకు అనుకూలం.
సి.ఎస్.హెచ్. 18	ఖరీఫ్	110-115	16-17	గింజపై వచ్చే బూజు తెగులును తట్టు కుంటుంది.
రకాలు				
పి.ఎస్.వి-1	ఖరీఫ్, రబీ	105-110	10-12	గింజ తెలుపు, చొప్ప పశువులు తినుటకు అనుకూలంగా ఉంటుంది.
సి.ఎస్.వి. -15	ఖరీఫ్	110	10-12	అన్ని లక్షణాలు సుమారు పి.ఎస్.వి. -1 మాదిరిగానే ఉంటాయి.
నంద్యాల తెల్లజొన్న-1 (ఎన్.టి.జె. -1)	మాఘీ, రబీ	105-110	10-12	బెట్టను తట్టుకొంటుంది. గింజ రాలుటలో ఇబ్బంది లేక బాగా రాలుతుంది.
నంద్యాల తెల్లజొన్న-2 (ఎన్.టి.జె. -1)	మాఘీ, రబీ	95-110	12-14	పంట త్వరగా కోతకు వస్తుంది. గింజలు లావుగా, తెల్లగా మెరుస్తూ వుంటాయి. గింజలు సులభంగా రాలుతాయి.
నంద్యాల తెల్లజొన్న-3 (ఎన్.టి.జె. -3)	మాఘీ, రబీ	100-105	12-14	చొప్ప ఎక్కువగా ఇస్తుంది. బెట్టను, ఆకు మచ్చ తెగుళ్ళను తట్టుకొంటుంది.
యన్-13 (పచ్చజొన్న)	మాఘీ, రబీ	95-100	7-8	చొప్ప ఎక్కువగా వచ్చి నాణ్యంగా ఉంటుంది. జొన్నమల్లెను, బెట్టను తట్టు కొంటుంది.
యన్-14 (పచ్చజొన్న)	మాఘీ, రబీ	110-115	10-12	యన్-13 కంటే గింజలు మరియు చొప్ప ఎక్కువగా యిస్తుంది.
సి.యస్.వి. 216 ఆర్	రబీ	110-115	12-14	గింజ తెలుపు, చొప్ప ఎక్కువగా వచ్చి, నాణ్యంగా ఉంటుంది.
పాలెం - 2	ఖరీఫ్	105-110	11-12	గింజ తెలుపు, అధిక చొప్ప దిగుబడి నిస్తుంది. బూజు తెగులును కొంతవరకు తట్టుకొంటుంది.

1	2	3	4	5
ఎన్.టి.జె.-4	రబీ, మాఘీ	90-98	13-15	నల్లకాండం కుళ్ళు తెగులును కొంత వరకు, మొవ్వచంపు ఈగ మరియు శనగపచ్చ పురుగును కొంతమేర తట్టు కొంటుంది.
యమ్ 35-1 సి.ఎస్.వి. 14 ఆర్	రబీ, మాఘీ రబీ	115-120 115-120	10-12 10-12	గింజలు, చొప్ప నాణ్యంగా ఉంటాయి. బెట్టను, నల్లకాండం కుళ్ళు తెగులును, మొవ్వ చంపు ఈగను కొంతమేర తట్టు కుంటుంది.
కిన్నెర (ఎమ్.జె. 278)	మాఘీ, రబీ	110-115	12-16	బెట్టను తట్టుకుంటుంది.
శ్రీశైల (పి.ఎస్.వి.56)	ఖరీఫ్, రబీ	110-115	10-12	గింజ బూజు తెగులును మరియు ఆకుమచ్చ తెగులును తట్టుకొంటుంది. చొప్ప నాణ్యంగా ఉండి అధిక చొప్ప దిగుబడినిస్తుంది.

విత్తే దూరం : వరుసల మధ్య 45 సెం.మీ. వరుసలో మొక్కల మధ్య 12-15 సెం.మీ. దూరంలో విత్తాలి. ఎకరాకు 58,000-72,000 మొక్కలు ఉండాలి.

ఎరువులు : పశువుల ఎరువు ఎకరానికి 4 టన్నులు వేసి ఆఖరి దుక్కిలో కలియదున్నాలి. ఎకరాకు నీటిపారుదల పంటకు 32-40 కిలోల నత్రజని, 24 కిలోల భాస్వరం, 16 కిలోల పొటాష్, వర్షాధార పంటకు 24-32 కిలోల నత్రజని, 16 కిలోల భాస్వరం, 12 కిలోల పొటాష్ నిచ్చే ఎరువుల్ని వేయాలి. నత్రజని ఎరువును రెండు సమదశాలుగా విత్తేప్పుడు మరియు మోకాలు ఎత్తు పైరు దశలో వేయాలి.

నీటి యాజమాన్యం : ఖరీఫ్లో జొన్నకు నీరు కట్టాల్సిన అవసరం లేదు. నల్లరేగడి నేలల్లో రబీ జొన్నకు పూత మరియు గింజ పాలు పోసుకునే సమయంలో అవసరమైతే నీరు కట్టాలి. పైరుకు తేలిక నేలల్లో వారానికి ఒకసారి, నల్లరేగడి నేలల్లో 15 రోజులకొకసారి తడి ఇవ్వాలి.

అంతర పంటలు : ఖరీఫ్లో జొన్న : కంది - 2:1 నిష్పత్తిలో వేసుకోవాలి.

కలుపు నివారణ, అంతర కృషి : విత్తిన 30 రోజులకు గుంటక లేదా దంతితో అంతరకృషి చేయడం వలన పొలంలో తేమ నిలిచి మొక్కలు బాగా పెరుగుతాయి. విత్తిన రెండు వారాల లోపుగా ఒత్తు మొక్కలను తీసివేయాలి. కలుపును నివారించేందుకు అట్రజిన్ 50% పొడి మందుని ఎకరాకు 800 గ్రా. చొప్పున 250 లీటర్ల నీటిలో

కలిపి విత్తిన వెంటనే లేదా 2వ రోజు లోపల తడి నేలపై పిచికారీ చేయాలి. జొన్నమల్లె మొలకెత్తిన తర్వాత, లీటరు నీటికి 50 గ్రా. అమ్మోనియం సల్ఫేట్‌ను గాని, 200 గ్రా. యూరియానుగాని కలిపి మల్లెపై పిచికారీ చేసి నివారించవచ్చు. లేదా 2, 4-డి సోడియం సాల్ట్ 2 గ్రా. లీటరు నీటికి కలిపి పిచికారీ చేసికూడ మల్లెను నివారించవచ్చు. జొన్న విత్తిన 35-40 రోజులకు జొన్నమల్లె మొలకెత్తుతుంది.

పంటకోత : కంకి క్రింద వరుసలో వున్న గింజలు ఆకుపచ్చ రంగు నుండి తెల్లగా మారి గింజలో సున్న పాలు ఎండిపోయి పిండిగా మారినపుడు, గింజ క్రింది భాగంలో నల్లటి చార ఏర్పడిన తర్వాత పంట కోయాలి.

సస్యరక్షణ

పురుగులు

మొవ్వు తొలుచు ఈగ : పురుగు ఆశించిన మొవ్వు ఎండిపోయి చనిపోతుంది. మొవ్వుని లాగినపుడు సులువుగా వచ్చి, కుళ్ళిపోయిన వాసనకల్గి ఉంటుంది. పిలకలు అధికంగా వస్తాయి. మొలకెత్తిన మొదటి 30 రోజుల వరకు మాత్రమే ఈ పురుగు ఆశిస్తుంది. దీని నివారణకు ఖరీఫ్ జొన్నని జూలై 15వ తారీఖు లోపే విత్తాలి. అలస్యంగా విత్తనం వేయవలసివస్తే, విత్తన మోతాదును పెంచి, మొవ్వు ఈగ బారిన పడిన మొక్కలను తీసివేయాలి. కార్బోప్యూరాన్ 3జి. గుళికలను మీటరు సాలుకు 2 గ్రా. వంతున విత్తేటప్పుడు సాళ్ళలో వేయాలి లేదా థయోడికార్బ్ 75 డబ్బ్యు.పి. 1.5 గ్రా. లేదా ల్యాంబ్డా సైహోలోత్రీన్ 5 సి.ఎస్. 2 మి.లీ. లీటరు నీటికి కలిపి మొక్క మొలచిన 7, 14 మరియు 21 రోజుల్లో పిచికారీ చేయాలి. మొక్కకు 5 వారాల వయసు వచ్చేవరకు ఈ పురుగు ఆశిస్తుంది.

కాండం తొలుచు పురుగు : ఈ పురుగు, పైరును 30 రోజుల తర్వాత నుండి పంట కోసేవరకు ఆశిస్తుంది. గుండ్రని వరుస రంధ్రాలు ఆకులపై ఏర్పడతాయి. మొవ్వు చనిపోయి తెల్ల కంకి ఏర్పడుతుంది. కాండాన్ని చీల్చి చూస్తే ఎర్రని కణజాలం కనపడుతుంది. కంకి మొవ్వులో నుండి బయటకు రాదు. నివారణకు విత్తిన 35-40 రోజులలోపు ఎకరాకు 4 కిలోల కార్బోప్యూరాన్ గుళికలను కాండపు సుడుల్లో వేయాలి.

కంకినల్లి : పిల్ల, పెద్ద పురుగులు గింజలు పాలు పోసుకునే దశలో రసం పీల్చటం వలన ఆశించిన గింజలు నొక్కులుగా మారి కంకిలో కొన్నే మంచి గింజలు వుంటాయి. గింజల మీద ఎరుపు మచ్చలు ఏర్పడి అవి క్రమంగా నల్లగా మారుతాయి. గింజలు గట్టిపడిన తర్వాత ఈ పురుగు ఆశించదు. దీని నివారణకు తొలిదశలోనే కంకి నల్లని గుర్తించి, ఎకరాకు 8 కిలోల కార్బురిల్ 5% పొడిమందును కంకుల మీద చల్లాలి.

పేనుబంక : నివారణకు మిథైల్ డెమటాన్ లేదా డైమిథోయేట్ లేదా మలాథియన్ 5% మందుల్లో ఏదో ఒకదానిని 1 లీ. నీటికి 2 మి.లీ. వంతున కలిపి పిచికారీ చేయాలి.

తెగుళ్ళు

గింజబూజు : గింజలపై బూజు లక్షణాలు వర్షాకాలంలో అధికంగా కనిపిస్తాయి. పూత మరియు గింజ గట్టిపడే సమయంలో వర్షాలు పడితే నష్టం అధికంగా ఉంటుంది. గింజలపై పెరిగే శిలీంధ్ర రకాన్ని బట్టి వాటిపై గులాబి

లేదా నల్లని బూజు పెరుగుదల గమనించవచ్చు. అలాంటి గింజలు నూర్పిడి సమయంలో దెబ్బ తింటాయి. దీని నివారణకు గింజ క్రింది భాగంలో నల్లని చార ఏర్పడినపుడు కంకులను కోయాలి. 10 లీటర్ల నీటికి 20 గ్రా. కాప్టాన్ తో పాటు, 2 గ్రా.ల ఆరియోఫంగిన్ ను గాని లేక లీటరు నీటికి 0.5 మి.లీ. ప్రోపికోనజోల్ గాని కలిపి గింజ ఏర్పడే దశలో ఒకసారి మరియు గింజ గట్టిపడే దశలో మరోసారి పిచికారీ చేయాలి. పంటకోత ఆలస్యం చేయకూడదు.

బంకకారు తెగులు : మొక్కలు పుష్పించే దశలో ఆకాశం మేఘావృతమై, చల్లని తేమతో కూడిన వాతావరణం ఈ తెగులు వ్యాప్తికి అనుకూలం. తెగులు సోకిన కంకుల నుండి తెల్లని లేదా గులాబీ రంగుతో కూడిన తియ్యటి జిగురు వంటి ద్రవం కారటం గమనించవచ్చు. దీని నివారణకు 3 గ్రా. కాప్టాన్ లేక థైరమ్ కిలో విత్తనానికి కలిపి శుద్ధి చేయాలి. లీటరు నీటికి మాంకోజెబ్ 2.5 గ్రా. లేదా బెన్లేట్ 1 గ్రా. లేదా ప్రోపికోనజోల్ 0.5 మి.లీ. కలిపి వారం వ్యవధిలో 2 సార్లు పూతదశలో చల్లాలి.

నల్లకాండము కుళ్ళు : లేత మొక్కలలో నేల దగ్గర ఉన్న కాండం రంగు కోల్పోయి కృశించి మొక్కలు వాడి ఎండుతాయి. తెగులు ఆశించిన మొక్కలలో తాలు గింజలతో కంకులు త్వరగా పక్వానికి వస్తాయి. కాండం లోపల డొల్లగా మారి విరిగి పడిపోతాయి. దీని నివారణకు కార్బండిజిమ్ లేక కాప్టాన్ 3 గ్రా. కిలో విత్తనానికి కలిపి విత్తనశుద్ధి చేసుకోవాలి. పుష్పించే దశముందు పంట నీటి ఎద్దడికి గురి కాకుండా చూసుకోవాలి. తెగులు తట్టుకొను రకాలను సాగు చేయాలి.

సస్యరక్షణలో మంచి ఫలితాలు పొందాలంటే ఒక ఎకరాకు 200 లీటర్లు నీటితో సిఫార్సు చేయబడిన మోతాదులో క్రిమినాశక / శిలీంధ్రనాశక మందులను కలిపిన ద్రావణాన్ని పిచికారీ చేయవలసివుంటుంది.

జొన్న, సజ్జ, రాగి, కొర్ర, సామ పంటల సాగుపై మరిన్ని వివరాలకు సంప్రదించాల్సిన చిరునామా

ప్రధాన శాస్త్రవేత్త (చిరుధాన్యాలు), వ్యవసాయ పరిశోధనా స్థానం, పెరుమాళ్లపల్లె - 517 502
చిత్తూరు జిల్లా, ఫోన్ నెం.0877-2276240, సెల్ :9989625227